

இனிமையான குழந்தைகளே, இது இராவணனுடைய சோகவனமாகும், இதில் அனைவரும் துக்கமுடையவர்களாக இருக்கிறார்கள், இப்போது நீங்கள் இராவணனை விரட்டிக் கொண்டிருக்கிறீர்கள் பிறகு வெற்றி முழக்கம் ஏற்படும், அனைவரும் அசோகவனத்திற்கு சென்று விடுவீர்கள்

கேள்வி:- பிரஜையிலும் கூட உயர்ந்த பதவி எந்த ஆதாரத்தில் கிடைக்கும், அதற்கு உதாரணம் என்ன?

பதில்:- பிரஜையில் உயர்ந்த பதவி அடைவதற்கு என்னவெல்லாம் ஒரு பிடி அவல் உங்களிடத்தில் இருக்கிறதோ அவையனைத்தும் சுதாமா போல் பாபாவிடம் ஒப்படையுங்கள். சுதாமா பிடி அவலை கொடுத்ததால் மானிகை கிடைத்து விட்டது என்று காட்டுகிறார்கள் அல்லவா ! மற்றபடி இராஜ்ய பதவிக்காக நல்ல விதத்தில் படிக்க வேண்டும், முழுமையாக தூய்மையாக வேண்டும். தங்களுடைய அனைத்தையும் காப்பீடு செய்ய வேண்டும்.

பாட்டு:- கடைசியாக அந்த நாளும் வந்தது.....

ஓம் சாந்தி. பரமபிதா பரமாத்மாவை படகோட்டி என்றும் சொல்கிறார்கள். (கிவையா) என்று படகோட்டியை சொல்லப்படுகிறது. படகில் அமர்த்தி அந்த கரைக்கு அழைத்துச் செல்பவர். பாபா அந்த கரைக்கு அழைத்துச் செல்லும் படகோட்டி ஆவார். பொய்யான கண்டத்தில் பொய்யான வருமானமாகும். உண்மையான கண்டத்திற்காக இந்த உண்மையான வருமானமாகும், அது பொய்யான வருமானமாகும். இப்போது பாரதம் தூய்மையற்றதாக இருக்கிறது. பாரதம் கூட எவ்வளவு பெரியதாக இருக்கிறது. உலகமும் எவ்வளவு பெரியதாக இருக்கிறது. பழைய உலகத்தில் பழைய பாரதமாக இருக்கிறது என்பது குழந்தைகளுடைய புத்தியில் இருக்கிறது. நாளைய பாரதம் அல்லது நாளைய உலகம் என்னவாக இருக்கும். இப்போது எவ்வளவு மனிதர்கள் இருக்கிறார்கள் என்பதை நீங்கள் தெரிந்துள்ளீர்கள். எத்தனை கண்டங்கள் இருக்கின்றன, நாளை கண்டிப்பாக பாரதம் தான் இருக்கும். தெய்வீக இராஜ்யம் இருக்கும். தங்க துவாரகையாக இருக்கும். பாரதத்தில் கிருஷ்ணபுரி இருக்கும். இலங்கை இருக்காது. முழு இலங்கையும் தங்கமாக ஆவதில்லை. பாரதம் தங்கமாக ஆகிறது. இலங்கை என்றால் இராவண இராஜ்யம் அழிந்து விடுகிறது. பாரதம் துவாரகையாக ஆகி விடுகிறது அதை கிருஷ்ணபுரி என்று சொல்கிறார்கள். துவாரகை பாரதத்தில் இருக்கிறது. பாரதம் தங்கமாக ஆகி விடுகிறது. துவாரகை கூட ஒரு இராஜ்யமாக ஆகி விடுகிறது. யமுனை நதிக்கரையில் டில்லி தேவதைகளின் வசிப்பிடம் இருந்தது, அங்கே லக்ஷ்மி - நாராயணன் இராஜ்யம் செய்தனர் என்று சொல்கிறார்கள். பிறகு துவாரகையில் இரண்டாவதாக இராஜ்யம் ஏற்படுகிறது. துவாரகையில் இராஜ்யம் இருக்கின்றபோது இலக்ஷ்மி-நாராயணனுடைய இராஜ்யம் இருப்பதில்லை. பிறகு அங்கே மற்றவர்களுடைய இராஜ்யம் நடக்கிறது. யமுனை நதிக்கரை தலை நகரமாக இருக்கிறது. பிறகு அங்கே வேறு இராஜ்யம் இருப்பதில்லை.

இந்த முழு பழைய உலகம், பாரதம் உட்பட என்னவெல்லாம் இருக்கிறதோ, அவை இந்த ஞான யக்ஞத்தில் சுவாஹா ஆகி விடுகிறது என்பதை இப்போது நீங்கள் தெரிந்துள்ளீர்கள். இது பெரிய எல்லையற்ற யக்ஞம் அல்லவா ! இதில் பழைய உலகம் முழுவதும் சுவாஹா ஆக வேண்டும். இது குழந்தைகளுடைய புத்தியில் இருக்க வேண்டும். இது இராவணனுடைய எவ்வளவு பெரிய உலகமாக இருக்கிறது. இராமனுடையது இவ்வளவு பெரியதாக இருக்காது. அங்கே பாரதத்தான் சொர்க்கமாக இருக்கும், மற்ற கண்டங்களின் பெயர் அடையாளம் இருக்காது. இதை புரிந்து கொண்டு புத்தியில் தாரணை செய்ய வேண்டிய விசயமாகும். இன்றைக்கு பழைய உலகமாக இருக்கிறது - நாளைக்கு புதிய உலகமாக ஆகும். பிராமண குலத்தைச் சேர்ந்த நீங்கள் தான் தெய்வீக குலத்தவர்களாக ஆவீர்கள். இந்த பிராமணர்கள் தான் படித்து வரிசைக்கிரமமாக இராஜ வம்சத்தினர்களாக ஆவார்கள். இப்போது குத்திரகுலமாக இருக்கிறது. கடைசியாக பாபா வர வேண்டியதாகத்தான் இருக்கிறது என்பதை உலகம் தெரிந்திருக்க வில்லை.

பாபா கேள்வி பதிலின் போஸ்டரை (விளம்பர தட்டி) மிக நன்றாக உருவாக்க செய்திருந்தார், அதன்மூலம் மனிதர்களுக்கு பாபாவின் அறிமுகம் கிடைத்துவிடும். ஆனால் நேரடியாக புரிய வைக்காமல் யாரும் புரிந்து கொள்ள முடியாது. நீங்களும் கூட குரங்கைப் போல் தான் இருந்தீர்கள். இப்போது உங்களுடைய முகம் மாறி இருக்கிறது. யாரிடத்தில் 5 விகாரங்கள் இருக்கிறதோ அவர்களைத் தான் குரங்கு என்று சொல்லப்படுகிறது. நாரதர் இலக்ஷ்மியை திருமணம் செய்ய வேண்டும் என்று சொன்னார், அப்போது கண்ணாடியில் உன்னுடைய முகத்தை பார் என்று சொல்லப்பட்டது, அப்போது நாரதருடைய

முகம் குரங்கு போல் இருந்தது. இப்படி ஒரு கதையை உருவாக்கி விட்டார்கள். விசயங்கள் அனைத்தும் இந்த சமயத்தினுடையதாகும். சிலர் நாங்கள் இலஷ்மியை திருமணம் செய்ய முடியுமா என்று கேட்கிறார்கள்? முதலில் குரங்குத்தனத்தை விட்டீர்கள் என்றால் ஏன் மணம் முடிக்க முடியாது என்று பாபா கேட்கின்றார்.

பாபா உங்களை புத்திசாலிகளாக மாற்றினார் பிறகு உங்களின் மூலமாக அனைத்து ஆத்மாக்களையும் இராவணனுடைய சங்கிலியிலிருந்து விடுவித்து சிவாலயத்திற்கு அழைத்து செல்கின்றார் அதாவது அசோகவனத்திற்கு அழைத்துச் செல்கின்றார். இந்த சமயத்தில் அனைவரும் சோகவனத்தில் இருக்கின்றனர். இப்போது நீங்கள் இராவணனை விரட்டிக் கொண்டிருக்கிறீர்கள் பிறகு வெற்றி முடிக்கம் ஏற்பட்டு விடும். அனைத்து பக்தைகளும் சீதைகளாவர். ஒரு இராமன் தான் பகவான் ஆவார். ஹே இராமா என்று அழைக்கிறார்கள். உண்மையில் சிவனைத் தான் இராமன் என்று சொல்லப்படுகிறது. இராமன் தான் வந்து அனைவருக்கும் சத்தியை ஏற்படுத்துகின்றார் என்று பாபா வந்து புரிய வைத்திருக்கிறார். சொர்க்கத்திற்கு அழைத்துச் செல்கிறார் அதைத் தான் இராம இராஜ்யம் என்று சொல்லப்படுகிறது. பாபா போஸ்டரை மிகவும் நன்றாக உருவாக்க வைத்திருந்தார். குழந்தைகளாகிய நீங்கள் கீதாபாசாலை களுக்குச் சென்று புரிய வைக்க வேண்டும். நாம் பரமபிதா என்று எழுதுகிறோம் பிறகு பரமபிதா பரமாத்மாவோடு தங்களுக்கு என்ன சம்பந்தம் என்று கேட்க வேண்டும். அவர் அனைவருக்கும் தந்தை என்று கண்டிப்பாக சொல்வார்கள். நல்லது நாம் அவருடைய குழந்தைகள், அவர் எல்லையற்ற தந்தை புதிய உலகத்தை படைப்பவர் எனும்போது கண்டிப்பாக நாம் சொர்க்கத்தில் இருக்க வேண்டும். இங்கே நரகத்தில் தூய்மையற்ற உலகத்தில் ஏன் நாம் இருக்கின்றோம்? ஏன் இலஷ்மி நாராயணனுடைய இராஜ்யம் இல்லை? பாரதத்திற்கு சொர்க்கத்தின் சுயராஜ்யம் இருந்தது அல்லவா ! இப்போது கலியுகத்தில் இராவண இராஜ்யமாக இருக்கிறது. நீங்கள் சொர்க்கத்திற்கு எஜமானர்களாக இருந்தீர்கள் அல்லவா அப்போது வேறு எந்த தர்மமும் இருக்கவில்லை - இன்றிலிருந்து 5 ஆயிரம் ஆண்டுகளுக்கு முன்னால் இலஷ்மி-நாராயணனுடைய இராஜ்யம் இருந்தது. இரட்டை கிரீடமுள்ளவர்களாக இருந்தனர். தூய்மையின் கிரீடமும் இருந்தது மற்றும் இரத்தினங்களினால் அலங்கரிக்கப்பட்ட கிரீடமும் இருந்தது. இராம இராஜ்யம் பின்னால் வருகிறது, உண்மையில் பாரதத்தில் இவர்களுடைய இராஜ்யம் இருந்தது என்பது புத்தியில் வர வேண்டும். இந்த இலஷ்மி-நாராயணன் தான் முதல் நம்பரில் இருந்தார்கள். சத்யுகத்தில் தெய்வீக குணமுடைய மனிதர்கள் இருந்தனர் பிறகு 84 பிறவிகள் கூட இவர்கள் தான் எடுக்க வேண்டியிருக்கிறது. இப்போது அந்த இலஷ்மி-நாராயணன் எங்கே இருக்கிறார்கள்? அனைவரும் தூய்மையற்ற உலகத்தில் இருக்கிறார்கள் அல்லவா ! பிறகு அவர்களுக்கு பாபா வந்து இராஜயோகத்தை கற்றுத் தருகின்றார், யார் தங்களுடைய இராஜ்யத்தை இழந்தார்களோ, அவர்களே தான் பிறகு இராஜ்யத்தை அடைவதற்காக இராஜயோகத்தை கற்றுக் கொண்டிருக்கிறார்கள். 5000 ஆயிரம் ஆண்டுகளுக்குப் பிறகு பாபாவின் மூலம் இராஜயோகத்தை கற்றுக் கொள்கிறோம் என்பது உங்களுக்கு நினைவிருக்கிறது. அரைகல்பம் சுகம் நிறைந்த இராஜ்யம் செய்கிறீர்கள் பிறகு அரைகல்பம் இராவண இராஜ்யத்தில் துக்கத்தின் இராஜ்யம் நடக்கிறது. இப்போது நாம் மீண்டும் படித்துக் கொண்டிருக்கிறோம். ஒவ்வொரு 5 ஆயிரம் ஆண்டு களுக்குப் பிறகும் பகவான் வந்து படிப்பிக்கின்றார். பகவானுடைய மகாவாக்கியம் - எந்த பகவான்? அவர்கள் கிருஷ்ணரை சொல்லி விட்டார்கள். நீங்கள் ஒரேயொரு சிவபகவானை சொல்கிறீர்கள். ஸ்ரீகிருஷ்ணர் தேவதை ஆவார், பிறகு பிரஜாபிதா பிரம்மாவோடு உங்களுக்கு என்ன சம்பந்தம்? என்று கேட்கப்படுகிறது. அவர் தந்தை அல்லவா ! ஒருவர் அண்ணன் மற்றொருவர் தந்தை ஆவார். இந்த சமயத்தில் உங்களுக்கு இரண்டு தந்தை உள்ளனர். மூன்றாவது சரீரத்தை அளிக்கக் கூடிய தந்தை ஆவார். இந்த இருவர் பிரஜாபிதா பிரம்மாவும் சிவபாபாவும் ஆவர். லௌகீக தந்தையிடமிருந்து நீங்கள் எல்லைக்குட்பட்ட ஆஸ்தியை அடைகிறீர்கள், என்னிடமிருந்து எல்லையற்ற ஆஸ்தியை அடையுங்கள் என்று இப்போது பரலௌகீக தந்தை கூறுகின்றார். பரமபிதா பரமாத்மா வந்து தூய்மையற்றவர்களை தூய்மையாக்குகின்றார் மற்றும் இராஜ்யம் செய்வதற்கு தகுதியானவர்களாக மாற்றுகின்றார். மூன்றாவது கேள்வியாக, கீதையின் பகவான் யார்? என்று கேட்கப்படுகிறது. மனிதர்கள் ஸ்ரீகிருஷ்ணர் என்று சொல்லி விடுகிறார்கள். கிருஷ்ணர் கீதையின் பகவான் கிடையாது என்று நீங்கள் கூறுகின்றீர்கள். பிரஜாபிதா பிரம்மாவையும் கூட பகவான் என்று சொல்லப்படுவதில்லை. சிவனைத் தான் பகவான் என்று சொல்ல முடியும் ஏனென்றால் அவர் நிராகாரமானவராக இருக்கின்றார் மற்றும் இந்த பிரஜாபிதா பிரம்மா சரீரதாரியாக இருக்கின்றார். எனவே ஒரு சிவன் தான் பகவான் ஆவார். நீங்கள் சிவசக்திகளாகவும் இருக்கின்றீர்கள், சேனையாகவும் இருக்கின்றீர்கள் என்பதை கூட பாபா புரிய வைத்திருக்கிறார். நீங்கள் விகாரங்களை விட்டு விட்டு, விகாரமற்ற தூய்மையானவர்களாக ஆகி தங்களுடைய இராஜ்யத்தை

அடைகின்றீர்கள். பிறகு இந்த இராவண இராஜ்யம் முடிந்து விடும். இப்போது நீங்கள் தங்களுடைய இராஜ்யத்தை ஸ்தாபனை செய்து கொண்டிருக்கின்றீர்கள், நாளை இதனுடைய எஜமானர்களாக ஆவீர்கள். இலஷ்மி-நாராயணனுக்கு இராஜ்யத்தை கொடுத்தது யார்? இவர்களுக்கு இராஜ்யத்தை கொடுத்தது பரமபிதா பரமாத்மா சிவன் என்று நாம் சொல்வோம். அதை இப்போது கொடுத்துக் கொண்டிருக்கின்றார். முன்பு கூட உங்களுக்கு நான் இராஜ்யத்தை கொடுத்திருந்தேன், இப்போது மீண்டும் கற்றுக் கொடுத்துக் கொண்டிருக்கின்றேன் என்று சிவபாபா கூறுகின்றார். இவையனைத்தும் அழிந்து விடும். தூய்மையான உலகம் ஸ்தாபனை ஆகி விடும் பிறகு நீங்கள் அங்கே தங்கம் வைரங்களினால் ஆன மாளிகைகள் கட்டுவீர்கள். இராஜ்யம் செய்வீர்கள். உங்களுடைய குறிக்கோளே இது தான் ஆகும். இப்போது நாம் இலஷ்மி-நாராயணர்களாக ஆகிக் கொண்டிருக்கிறோம். இது தான் உயர்ந்ததிலும் உயர்ந்த பதவி ஆகும். இவர்களுக்கு யார் படிப்பித்தது? கண்டிப்பாக உயர்ந்ததிலும் உயர்ந்த பாபா தான் படிப்பித்தார். இப்போது மீண்டும் இராஜ்யோகம் கற்றுக் கொள்கிறோம் பிறகு எதிர்காலத்தில் இந்த பதவியை அடைவோம். நான் தான் அது அது தான் நான். இதற்குள் பக்தி மார்க்கம் அனைத்தும் முடிந்து விடும். பிரம்மாவின் மூலம் தெய்வீக தர்மத்தின் ஸ்தாபனை, சங்கரின் மூலம் பழைய உலகத்தின் வினாசம், பிறகு விஷ்ணுவின் மூலம் வளர்ப்பாகும். பிறகு இலஷ்மி-நாராயணன் வளர்ப்பார்கள். இவை புரிந்து கொள்ள வேண்டிய விசயங்களாகும்.

உங்களுடைய இந்த வாழ்க்கை மதிப்பு வாய்ந்தது என்று சொல்லப்படுகிறது. சிவபாபாவின் மூலம் உங்களுக்கு இந்த லாட்டரி கிடைக்கிறது. பந்தயத்தில் யார் முன்னால் வருகிறார்களோ அவர்களுக்கு பெரிய பரிசு கிடைக்கிறது. ஆக இந்த இலஷ்மி-நாராயணன் முதல் நம்பரில் இருக்கிறார்கள். இவர்களுடைய ஓட்டம் முயற்சி உங்களைவிட அதிகமாக இருக்கிறது. முதல் நம்பரில் பிரம்மா பிறகு சரஸ்வதி, இவர்களுடையது யோகபலத்தின் ஓட்டம் (முயற்சி) என்று சொல்லப்படுகிறது. சத்யுகத்தில் முதலில் இலஷ்மி பிறகு நாராயணன் என்று சொல்வார்கள் என்று பாபா புரிய வைத்திருக்கிறார். இங்கே சரஸ்வதி பிரம்மாவின் மகள் ஆவார் ஆகையால் சரஸ்வதி பிரம்மா என்று சொல்ல முடியாது. முதலில் பிரம்மா பிறகு அவருடைய மகள் சரஸ்வதி. ஜகத்பிதா மற்றும் ஜகத் மாதா என்று சொல்வார்கள். இவர்கள் கணவன் மனைவியாக இருக்க முடியாது. இவர்கள் சத்யுகத்திற்கு போகும்போது தான் பெயர் மாறி விடும். முதலில் இலஷ்மி பிறகு நாராயணன், இங்கே முதலில் பிரம்மா பிறகு சரஸ்வதி ஏனென்றால் மகள் அல்லவா ! நாம் மனிதனிலிருந்து தேவதையாக ஆகின்றோம், எந்தளவிற்கு அதிகமாக முயற்சி செய்வோமோ அந்தளவிற்கு உயர்ந்த பதவி கிடைக்கும் என்பதை இப்போது நீங்கள் தெரிந்துள்ளீர்கள். பிச்சைக்கார நிலையிலிருந்து செல்வந்தர்களாக ஆவது போலாகும். நல்ல விதத்தில் படிப்பை படித்தீர்கள் என்றால் இராஜாவாக ஆவீர்கள். நல்ல விதத்தில் படிக்கவில்லை என்றால், தூய்மையாக இல்லை என்றால் இராஜ்யத்தையும் அடைய மாட்டீர்கள். சிவபாபா இராஜ்யத்தின் ஆஸ்தியை அளிக்கின்றார். ஒருவேளை யாராவது இராஜ்யத்தை பெறுவதில்லை, தூய்மையாக ஆவதில்லை என்றால் பிரஜையில் சென்று விடுவார்கள். நல்லது பிரஜையிலும் கூட வரிசைகிரமம் இருக்கிறது. பிரஜையில் நாங்கள் உயர்ந்த பதவியை எப்படி அடைவது? என்று சிலர் கேட்கிறார்கள். பிறகு சுதாமாவின் உதாரணம் சொல்லிப் புரிய வைக்கப்படுகிறது. பிடி அவல் கொடுத்தீர்கள் என்றால் மாளிகை கிடைத்து விடுகிறது. இங்கே யார் ஒரு பிடி கொடுக்கிறார்களோ அவர்களுக்கு 21 பிறவிகளுக்கு மாளிகை கிடைத்து விடுகிறது. இது தான் காப்பீடாகும். ஒவ்வொருவரும் பகவானிடம் தங்களை காப்பீடு செய்கிறார்கள். ஈஸ்வரனுக்காக ஏழைகளுக்கு கொடுக்கிறார்கள். சிலர் அன்னம் அளிக்கிறார்கள், சிலர் செல்வம் அளிக்கிறார்கள், இன்னும் சிலர் வீடு கட்டி கொடுக்கிறார்கள். ஏதாவது தர்மம் செய்து கொண்டிருக்கிறார்கள் ஏனென்றால் நிறைய பாவம் செய்கிறார்கள் ஆகையினால் தானம் புண்ணியம் செய்கிறார்கள் என்றால் காப்பீடு செய்வது போலாகும். தானம் புண்ணியத்திற்கு தகுந்தாற் போல் அடுத்த பிறவியில் நல்ல வீட்டில் பிறவி கிடைக்கிறது. யாராவது மருத்துவமனை கட்டுகிறார்கள் என்று வைத்துக் கொள்வோம் அடுத்த பிறவியில் வியாதி குறைவாக இருக்கும். சிலர் பல்கலைக் கழகம் கட்டியிருப்பார்கள் என்றால் அடுத்த பிறவியில் அவர்களுக்குப் பலன் கிடைக்கும். நன்றாகப் படிப்பார்கள். அது மறைமுகமாக தானம் புண்ணியம் செய்வதாகும். இப்போது பாபா நேரடியாக கூறுகின்றார், எவ்வளவு காப்பீடு செய்வீர்களோ அவ்வளவு 21 பிறவிகளுக்கு உங்களுக்கு எதிர்காலத்தில் கிடைக்கும். பிறகு எவ்வளவு செய்கிறீர்களோ அது உங்கள் விருப்பம். உங்களுடையதை வைத்துக் கொண்டு சிவபாபா என்ன செய்வார். அனைத்தும் குழந்தைகளுக்காகவே என்று பாபா கூறுகின்றார். ஏழைகளுக்குத் தான் மனிதர்கள் தானம் செய்கிறார்கள் எனும்போது ஈஸ்வரனின் மூலம் அவர்களுக்குப் பலன் கிடைக்கிறது. இங்கேயும்

கூட சிவபாபா கூறுகின்றார், நீங்கள் ஒரு பிடி கொடுக்கின்றீர்கள் என்றால் புதிய உலகத்தில் உங்களுக்கு 21 பிறவிகளுக்கு பலன் கிடைக்கும். சூரியவம்ச இராஜ்யத்தை வேண்டுமானாலும் அடையுங்கள் அல்லது சந்திரவம்ச இராஜ்யத்தை வேண்டுமானாலும் எடுத்துக் கொள்ளுங்கள். செல்வந்த பிரஜையாக வேண்டுமானாலும் ஆகுங்கள் அல்லது ஏழை பிரஜையாக வேண்டுமானாலும் ஆகுங்கள். ஸ்ரீமத் உங்களுக்கு கிடைத்துக் கொண்டிருக்கிறது அதன்மூலம் நீங்கள் உயர்ந்த இராஜா இராணியாக ஆவீர்களோ அல்லது பிரஜையாக ஆவீர்களோ. அதை சாட்சியாக இருந்து பார்த்துக் கொண்டிருக்கிறீர்கள். உங்களுக்கு எதை வேண்டுமோ அதை அடையுங்கள் என்று பாபா கூறுகின்றார். இவரை காப்பீட்டு காந்தம் என்று சொல்லப்படுகிறது. இவர் மறைமுகமாக இருக்கின்றார்.

இப்போது பாபா நேரடியாக நமக்கு 21 பிறவிகளுக்கான ஆஸ்தி கொடுப்பதற்கு வந்திருக்கின்றார் என்பதை நீங்கள் தெரிந்துள்ளீர்கள். எவ்வளவு காப்பீடு செய்வீர்களோ அவ்வளவு கிடைக்கும், பாபா கூறுகின்றார் என்னுடையவர்களாக ஆனீர்கள் என்றால் இராஜ்யத்தை அடைவது உங்களுடைய உரிமையாகும். எப்படி பாபாவினுடையவர்களாக ஆகின்றீர்கள்? பாபா எங்களிடத்தில் இவை-இவையெல்லாம் இருக்கிறது என்று கூறுகிறார்கள். இவையனைத்தும் ஈஸ்வரன் கொடுத்தது என்று கூறுகிறீர்கள் அல்லவா! என்று பாபா கேட்கின்றார். இது என்னுடையது கிடையாது என்று புரிந்து கொள்ளுங்கள் அவ்வளவு தான். தங்களுடையது என்ற பற்று வைக்காதீர்கள். பற்று வைத்தீர்கள் என்றால் இராஜ்யம் கிடைக்காது. குடும்ப விவகாரங்களில் இருந்து கொண்டே ஸ்ரீமத்படி நடந்தீர்கள் என்றால் பற்று இருக்காது. நீங்கள் உத்திரவாதம் அளித்திருந்தீர்கள் அல்லவா! பாபா தங்கள் வந்தால் நாங்கள் உங்களுடையவர்களாக ஆகி விடுவோம். என்னுடையவர் தங்கள் ஒருவர் மட்டுமே. இப்போது பாபாவிடம் செல்கிறோம். பிறகு பாபா சொர்க்கத்திற்கு அனுப்பி விடுவார். பாபா தினம்-தினம் சொல்லிக் கொண்டிருக்கிறார். இப்படியே சொல்லி-சொல்லி எவ்வளவு ஆண்டுகளாகி விட்டது. இப்போது இன்னும் கொஞ்ச காலமே இருக்கிறது. இது பாபாவின் பெரிய செருப்பு அல்லவா ! பாபா பழைய செருப்பில் பிரவேசம் ஆகியுள்ளார். குழந்தைகளுக்கு உலகத்தின் முதல், இடை, கடைசியின் செய்தியைக் கூறுகின்றேன் என்று சொல்கின்றார். நான் ஞானக்கடல், சுகக்கடல், விடுவிப்பவராக இருக்கின்றேன். சுகத்தை அளித்து துக்கத்தை போக்குபவனாக இருக்கின்றேன். எந்தளவிற்கு நீங்கள் பாபாவை நினைவு செய்து கொண்டே செல்வீர்களோ அந்தளவிற்கு பாபாவம் அழிந்து கொண்டே செல்லும். நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. இராஜ்ய பதவி அடைவதற்கு முழுமையாக ஸ்ரீமத்படி நடக்க வேண்டும். எந்தவொரு பொருளின் மீதும் பற்று வைக்கக் கூடாது. என்னுடையவர் ஒரு பாபா..... இந்த பாடத்தை உறுதியாக்கிக் கொள்ள வேண்டும்.
2. தீயதை கேட்கக் கூடாது, தீயதை பார்க்கக் கூடாது..... தீயதை பேசக்கூடாது..... என்ற பாபாவின் இந்த டைரக்ஷன் படி நடந்து கோவிலுக்குள் (மூர்த்தியாக) இருப்பதற்கு தகுதியானவர் ஆக வேண்டும்.

வரதானம்: பிராமண வாழ்க்கையில் காமம் எனும் மிகப்பெரிய எதிரியின் கூடவே அதனுடைய அனைத்து துணைவர்களுக்கும் கூட விடை கொடுக்கக் கூடிய முழுமையான தூய்மையானவர் ஆகுக!

பிராமண வாழ்க்கையில் காமம் எனும் மிகப்பெரிய எதிரியை வெல்வதற்கு விசேஷ கவனம் வைப்பதைப் போல், அதனுடைய அனைத்து துணைவர்களுக்கும் கூட விடை கொடுங்கள். நிறைய குழந்தைகள் கோபம் எனும் மகா பூதத்தை கூட விரட்டி விடுகிறார்கள் ஆனால் கோபத்தின் குழந்தை-குட்டிகளிடம் கொஞ்சம் அன்பு வைக்கிறார்கள். சிறிய குழந்தைகள் பிடித்தமானவர்களாக இருக்கிறார்கள் அல்லவா! அதுபோல் இந்த கோபத்தின் சிறிய குழந்தைகள் சில நேரங்களில் பிடித்தமானவைகளாக இருக்கிறது, ஆனால் எந்தவொரு விகாரத்தினுடைய அம்சம் கூட இருக்கக் கூடாது அப்போது தான் சம்பூர்ண தூய்மை என்று சொல்ல முடியும். அப்படிப்பட்ட உறுதியான விரதம் எடுங்கள் அப்போது தான் உண்மையான பிராமணன் என்று சொல்ல முடியும்.

கலோகன்:- சங்கமபுகத்தின் மகிழ்ச்சியை அனுபவம் செய்ய வேண்டும் என்றால் மாயையின் அடிமைத்தனத்திலிருந்து சுதந்திரமாக இருங்கள்.